

ധനസഹായം

- സുരക്ഷിത മേഖലയിലേയ്ക്ക് മാറി താമസിക്കാൻ തയ്യാറാകുന്ന ഗുണഭോക്താവിന് ഭൂമി വാങ്ങാനും, ഭവന നിർമ്മാണത്തിനും കൂടി പരമാവധി 10 ലക്ഷം രൂപയാണ് ധനസഹായം
- സ്ഥലത്തിന്റെ വില, രജിസ്ട്രേഷൻ ഫീ, സ്റ്റാമ്പ് ഡ്യൂട്ടി, എഴുത്തുകൂലി എന്നിവയുടെ 6 ലക്ഷം രൂപയും ഭവന നിർമ്മാണത്തിനായി 4 ലക്ഷം രൂപയും അടക്കമാണ് പരമാവധി 10 ലക്ഷം രൂപ ധനസഹായം.
- സ്ഥല വില, സ്റ്റാമ്പ് ഡ്യൂട്ടി, രജിസ്ട്രേഷൻ ഫീസ്, എഴുത്തുകൂലി എന്നിവയ്ക്ക് 6 ലക്ഷം രൂപയിൽ കുറവാണ് ചെലവാകുന്നതെങ്കിൽ ബാക്കി തുക ഭവന നിർമ്മാണത്തിന് വകയിരുത്തിയിട്ടുള്ള 4 ലക്ഷം രൂപയോട് ചേർത്ത് ഭവന നിർമ്മാണത്തിനായി ഉപയോഗിക്കാവുന്നതാണ്.
- ഗുണഭോക്താക്കൾ നിലവിൽ ഉള്ള വീട് സ്വന്തം നിലയിൽ പൊളിച്ചു മാറ്റി വസ്തു പരിത്യജിക്കേണ്ടതാണ്. പ്രസ്തുത വസ്തു നിർമ്മാണം ഒഴികെയുള്ള മറ്റ് ആവശ്യങ്ങൾക്ക് മത്സ്യതൊഴിലാളികൾക്ക് പൊതുവായി ഉപയോഗിക്കാവുന്നതാണ്. പദ്ധതിയുമായി ബന്ധപ്പെട്ട എല്ലാ ധനകാര്യ ഇടപാടുകളും (DBT) Direct Benefit Transfer ആയിരിക്കും.

“നമുക്കൊരുമിച്ച് മുന്നോട്ട് സർക്കാർ ഒപ്പമുണ്ട്”

ഗുണഭോക്താക്കൾ പരിത്യജിച്ച (Relinquish) ഭൂമിയിൽ അനുയോജ്യമായ മരങ്ങൾ വച്ച് പിടിപ്പിച്ച് ഒരു ഹരിത കവചമാക്കി നിലനിർത്താവുന്നതാണ്.



സംസ്ഥാന മത്സ്യ ബന്ധന വകുപ്പ്

പ്രസിദ്ധീകരിക്കുന്നത്
വെങ്കടേശപതി, എസ്. ഐ. എ. എസ്.
ഫിഷറീസ് ഡയറക്ടർ



സുരക്ഷിത ഭവനം സന്തുഷ്ട തീരം





പുനർഗൃഹം

വേലിയേറ്റ രേഖയിൽ നിന്നും 50 മീറ്ററിനുള്ളിൽ അധിവസിക്കുന്ന 18685 കുടുംബങ്ങളെ സുരക്ഷിത മേഖലയിൽ പുനരധിവസിപ്പിക്കുന്നതിനായി സർക്കാർ തയ്യാറാക്കിയ 2450 കോടി രൂപയുടെ ബുഹദ് പദ്ധതിയാണ് 'പുനർഗൃഹം'. പുനർഗൃഹം പദ്ധതിയ്ക്കായി 1398 കോടി രൂപ മുഖ്യമന്ത്രിയുടെ ദുരിതാശ്വാസ നിധിയിൽ നിന്നും ബാക്കി 1052 കോടി രൂപ ഫിഷറീസ് വകുപ്പിന്റെ ബജറ്റ് വിഹിതത്തിൽ നിന്നുമാണ് കണ്ടെത്തുന്നത്.

2019-20 മുതൽ 2021-22 വരെ മൂന്ന് വർഷ കാലയളവിൽ നടപ്പാക്കുന്ന പദ്ധതിയുടെ ആദ്യഘട്ടത്തിൽ 8487 കുടുംബങ്ങളെയും രണ്ടും, മൂന്നും ഘട്ടങ്ങളിൽ 5099 പേരെ വീതവും പുനരധിവസിപ്പിക്കുന്നതിനാണ് പദ്ധതി ലക്ഷ്യമിടുന്നത്. പുനരധിവാസത്തിനായി വ്യക്തിഗത വീട് നിർമ്മാണം, ഫ്ളാറ്റ് സമുച്ചയ നിർമ്മാണം എന്നീ രീതികൾ അനുവർത്തിക്കുവാൻ പദ്ധതി വിഭാവനം ചെയ്യുന്നു.

ഗുണഭോക്താക്കൾ

- തീരപ്രദേശത്ത് വേലിയേറ്റ രേഖയിൽ (HTL) നിന്നും 50 മീറ്ററിനുള്ളിൽ അധിവസിക്കുന്ന എല്ലാ കുടുംബങ്ങളും
- നിലവിൽ ഫിഷറീസ് വകുപ്പ് മുഖേന നടപ്പാക്കി വരുന്ന പുനരധിവാസ പദ്ധതികളിലെ ഗുണഭോക്താക്കളിൽ നിർവഹണത്തിന്റെ വിവിധ ഘട്ടങ്ങളിൽ ഉള്ളവരും ഈ പദ്ധതിയുടെ ഗുണഭോക്താക്കളായിരിക്കും
- ഒരേ വീട്ടിൽ വെവ്വേറെ റേഷൻ കാർഡുള്ള കുടുംബങ്ങൾ താമസിക്കുന്നുണ്ടെങ്കിൽ അവരെയും വ്യത്യസ്ത ഗുണഭോക്താക്കളായി പരിഗണിക്കും. എന്നാൽ ഭൃമിയുടെയും വീടിന്റെയും ഉടമയ്ക്കായിരിക്കും ആദ്യ പരിഗണന.

ഗുണഭോക്തൃ തിരഞ്ഞെടുപ്പും പദ്ധതി നടത്തിപ്പും

- അപേക്ഷകന് തീരപ്രദേശത്ത് വേലിയേറ്റ രേഖയിൽ നിന്നും 50 മീറ്ററിനുള്ളിൽ സ്വന്തമായി വീട് ഉണ്ടായിരിക്കണം. സ്ഥലത്തിന്റെയും വീടിന്റെയും ഉടമസ്ഥാവകാശം ബന്ധപ്പെട്ട മത്സ്യവേൻ ഓഫീസർ സാക്ഷ്യപ്പെടുത്തണം.
- ഗുണഭോക്താവ് അവരുടെ ഭൃമി പരിത്യജിക്കേണ്ടതും പിൻകാലത്ത് പ്രസ്തുത സ്ഥലത്ത് യാതൊരു വിധ നിർമ്മാണ പ്രവർത്തനവും നടത്തുകയില്ല എന്ന് ഫിഷറീസ് വകുപ്പുമായി കരാറിൽ ഏർപ്പെടേണ്ടതുമാണ്.
- ഫിഷറീസ് വകുപ്പ് 2018-19-ൽ സർവ്വേ നടത്തി കണ്ടെത്തിയ ഗുണഭോക്താക്കളിൽ 50 മീറ്ററിനുള്ളിൽ നിന്നും മാറിത്താമസിക്കാമെന്ന് സമ്മതം അറിയിച്ചിട്ടുള്ളവരെ ഒന്നാം ഘട്ടത്തിലും ബാക്കിയുള്ളവരെ രണ്ടും മൂന്നും ഘട്ടങ്ങളിലുമായി പരിഗണിക്കുന്നതാണ്.
- നിലവിൽ തീരപ്രദേശത്ത് വേലിയേറ്റ രേഖയിൽ നിന്നും 50 മീറ്ററിനുള്ളിൽ താമസിക്കുന്നവരും എന്നാൽ 2018-19-ൽ ഫിഷറീസ് വകുപ്പ് തയ്യാറാക്കിയ ലിസ്റ്റിൽ ഉൾപ്പെടാത്തവരും ഉണ്ടെങ്കിൽ അതാത് ഡെപ്യൂട്ടി ഡയറക്ടറുടെ വ്യക്തവും വിശദവുമായ റിപ്പോർട്ടിന്റെ അടിസ്ഥാനത്തിൽ ജില്ലാതല അപ്രൂവൽ കമ്മിറ്റിയുടെ (DLAC) അംഗീകാരത്തിന് വിധേയമായി വ്യത്യസ്ത ലിസ്റ്റിൽ ഉൾപ്പെടുത്തി ആനുകൂല്യം അനുവദിക്കാവുന്നതാണ്.
- ഗുണഭോക്താക്കൾ ഒരുമിച്ച് ചേർന്ന് 'Resident Group' ആയി എല്ലാ ഗ്രൂപ്പിംഗങ്ങളുടെയും പേരിൽ ഭൃമി വാങ്ങാവുന്നതും പ്രസ്തുത ഭൃമിയിൽ ഫ്ളാറ്റ് അപ്പാർട്ട്മെന്റ് നിർമ്മിക്കാവുന്നതും ആണ്. പദ്ധതി സഹായം ഓരോ ഗുണഭോക്താവിനും പരമാവധി 10 ലക്ഷം രൂപ മാത്രമായിരിക്കും.

